

KÆRUNEVNDIN HJÁ ARBEIÐSLOYSISSKIPANINI

BOKS 106 • 110 TÓRSHAVN • TLF. 31 63 13 • FAX 35 95 96



051968

02.SEP 2011

02.09.2011

Sanna Hammer Haraldsen
Geilin 23
380 Sørvágur

Tórshavn, tann 31. august 2011
J.nr. 2011002

Avgerð

Í kærumáli tygara móttvegis Arbeidsloysissskipanini (ALS)

Kærunevndin hjá ALS viðgjørði á fundi tann 29. august 2011 kæru tygara um, at tygum eru koyrd úr ALS.

Kærunevndin samtykti at staðfesta avgerðina hjá ALS.

Av mállinum framgongur, at ALS vendi sær til tygum við brævi, dagfest 11. februar 2011, har ALS gjørði vart við, at tygum høvdu undanfarin ALS-skeið arbeitt ov nógv til at verða mett sum tøk á arbeiðsmarknaðinum. Tygum vórðu tí steðgað í ALS-skipanini frá 6. februar 2011.

Tann 17. februar 2011 læt Sørvágs kommuna ALS elna vátan frá kommununi um, at tygum vóru tøk á arbeiðsmarknaðinum.

Tann 18. februar 2011 lótu tygum ALS umsókn um arbeiðsloysisstuðul, harav m.a. framgongur, at tygum vórðu uppsøgd orsakað av, at flakavirkini hjá Faroe Seafood steðgaðu upp. Eisini upplýstu tygum í sambandi við arbeiðsroyndir, at tygum starvaðust hjá Sørvágs kommunu og høvdu gjørt tað síðan desember 1998.

Uppá fyrispurning frá ALS upplýsti Sørvágs kommuna í teldubrævi, dagfest 11. mars 2011, at tygum arbeiða sum vaskikona á skúlanum 3,15 tímar um dagin. Tað stendur tygum frítt at velja, hvat tíðspunkt tygum vaska.

ALS vendi sær til tygum við brævi, dagfest 24. mars 2011, har niðurstøðan varð, at tygum ikki vóru tøk á arbeiðsmarknaðinum, og at tygum harvið ikki høvdu rætt til arbeiðsloysisstuðul. Grundgevingin var, at tygum arbeiða 3,15 tímar um dagin hjá Sørvágs kommunu, og at tygum harvið høvdu tilknýti til ein arbeiðsgevara.

KÆRUNEVNDIN HJÁ ARBEIÐSLOYSISSKIPANINI

Tygum hava í kæruni víst á, at tað er nógv fyri, at tá man trongir til hjálp, so er alt vónleyst. Tygum halda tygum vera minst líka tøka á arbeiðsmarknaðinum sum nógv onnur eru, sum allíkvæl fáa arbeiðsloysisstuðul.

Tygum vísa eisini á, at tygum rinda ALS-gjald av hvørjari lön, men tá tað er at fáa aftur ber einki til. Eisini spyrja tygum, hvør kann liva av eini lön uppá kr. 9.000 uttan skatt um mánaðan, har bæði lán og allar aðrar útreiðslur skulu av.

ALS hevur í kærnumælinum, dagfest 15. april 2011, m.a. víst á, at tað er ein treyt og ein grunnleggjandi fatan, at skipanin ikki skal vera ein ískoytisskipan ella ein parttíðarskipan.

Eisini vísir ALS á, at ALS-lógin og útgjaldskunngerðin hava verið tulkaðar soleiðis, at ikki ber til at vera parttíðararbeiðsleysur og tøkur og heldur ikki parttíðararbeiðsførur. Fyri at eingin ivi skal vera um hetta, var § 14 í ALS-lógini broytt við seinstu lógarbroyting, sum kom í gildi á sumri 2009. Hettar framgongur eisini av viðmerkingunum til ALS-lógina.

Kærunevndin kann viðmerkja, at § 14, stk. 1, nr. 1 og 2 í ALS-lógini ásetur, at rætt til arbeiðsloysisstuðul hevur persónur frá tí degi, tá viðkomandi er arbeiðsleysur og er tøkur á arbeiðsmarknaðinum.

Tá tygum arbeiða 3,15 tímar um dagin hjá Sørvágs kommunu, metir kærunevndin ikki, at tygum eru arbeiðsleys. Av somu orsök lúka tygum ikki treytimar fyri at fáa arbeiðsloysisstuðul.

§ 6, stk. 4 í útgjaldskunngerðini ásetur eisini, at viðkomandi verður ikki roknaður sum tøkur á arbeiðsmarknaðinum, um meira enn 25 % av arbeiðstímunum, soleiðis sum arbeiðstímar verða roknaðir eftir § 6, stk. 2 og 3 í útgjaldskunngerðini, stava frá sama arbeiðsgevara og hetta arbeiðstímatál í 4 útgjaldsskeiðum á rað er meira enn 20 tímar í hvørjum útgjaldstíðarskeiði.

Soleiðis sum arbeiðstímar tygara eru roknaðir í brævinum frá ALS til tygum, dagfest 11. februar 2011, eru tygum ikki at meta sum tøk á arbeiðsmarknaðinum.

At tygum meta tygum vera minst líka tøka á arbeiðsmarknaðinum sum nógv onnur, sum móttaka arbeiðsloysisstuðul, og at tygum meta tað verða trupult at liva av lönini, sum vaskiarbeiðið á skúlanum gevur, broytir ikki tað, at tygum ikki lúka treytimar fyri at fáa arbeiðsloysisstuðul.

Við hesum grundgevinginum samtykti kærunevndin at staðfesta avgerðina hjá ALS.

Hendan avgerð Kærunevndarinnar er endalig og kann sambært § 26, stk. 1 í ALS-lógini ikki kærast víðari til hægri fyrisitingarlígan myndugleika.

Avrit av hesum skrivi er í dag sent ALS.

Vinarliga

Kærunevndin hjá Arbeiðsloysissskipanini

Kristina Samuelsen, formaður

Djóni Thomassen, skt.